

## ಶ್ರೀರಾಘವೇಂದ್ರಮಾಹಾತ್ಮ್ಯಮ್

### ಪ್ರಥಮೋಽಧ್ಯಾಯಃ

ಶ್ರೀರಾಘವೇಂದ್ರಮಾಹಾತ್ಮ್ಯಂ ರಾಘವೇಂದ್ರಪ್ರಸಾದತಃ |  
ವಕ್ಷ್ಯಾಮಿ ಲೇಶ ಲೇಶಂ ವಾ ಶ್ರುಣುಷ್ವ ಗದತೋ ಮಮ ||1||

ಸಾಕಲೈನ ಮಯಾ ವಕ್ತುಂ ನಾಲಂ ವರ್ಷಶತೈರಪಿ |  
ಅಗಮ್ಯಮಹಿಮಾನಂ ತಂ ರಾಘವೇಂದ್ರಂ ಭಜೇಽನಿಶಮ್ ||2||

ಅಜ್ಞಾನಾಂಧಸ್ಯ ಲೋಕಸ್ಯ ಗುರುರಾಜಾಂಜನೇನ ಚ |  
ತಚ್ಚರ್ಯಾಖ್ಯಾನಿ ರತ್ನಾನಿ ದರ್ಶಯಾಮಿ ಯಥಾಮತಿ ||3||

ಭಕ್ತ ಭಕ್ತಿವಶಂ ಶಾಂತಂ ದಯಾಸಾರಂ ತಪೋನಿಧಿಂ |  
ಯೇ ಸ್ಮರಂತಿ ಸದಾ ಭಕ್ತ್ಯಾ ತೇ ಧನ್ಯಾಃ ಪುಣ್ಯಶಾಲಿನಃ ||4||

ತದ್ದರ್ಶನಂ ಜನಾನಾಂ ಚ ಪಾಪಕಾಂತಾರಪಾವಕಂ |  
ಪಾದೋದಕಂ ತ್ರಿಜಗತಾಂ ಅಘರಾಶಿನಿಷೂದನಮ್ ||5||

ತತ್ಪಾದಸಲಿಲಂ ಭಕ್ತ್ಯಾ ಯೇ ಧರಂತಿ ದಿನೇ ದಿನೇ |  
ಬ್ರಹ್ಮಹತ್ಯಾದಿಭಿಃ ಪಾಪೈಃ ಮುಚ್ಯಂತೇ ತೇ ನ ಸಂಶಯಃ ||6||

ದಯಾಲುರಪರಃ ಕೋ ವಾ ರಾಘವೇಂದ್ರಗುರೋಃ ಪರಃ |  
ವೈರಾಗ್ಯಭಕ್ತಿಜ್ಞಾನೇಷು ಸ್ವೇಷ್ಟದಃ ಕ್ವಾವರೋಹತಿ ||7||

ತತ್ಸಮೋ ನಾಸ್ತಿ ನಾಸ್ತೇವ ದಾಕ್ಷಿಣ್ಯಾದಿಷು ವೈ ಪ್ರಭುಃ |  
ಈಪ್ಸಿತಾರ್ಥಪ್ರದಾನೇ ಚ ತ್ವತ್ಸಮೋ ನಾಸ್ತಿ ವೈ ಪರಃ ||8||

ಶ್ರೀರಾಘವೇಂದ್ರಾಯ ನಮಃ ಇತ್ಯಷ್ಟಾಕ್ಷರಮಂತ್ರತಃ |  
ಸರ್ವಸಿದ್ಧಿರ್ಭವತ್ಯೇವ ನಾತ್ರ ಕಾರ್ಯಾ ವಿಚಾರಣಾ ||9||

ಸರ್ವಾರ್ಥಸಿದ್ಧಿರ್ಭವತಿ ಗುರುರಾಜಪ್ರಸಾದತಃ |  
ಯತ್ಪ್ರಸಾದಾನುಹಾವಂಧ್ಯಾ ಸುತಂ ಯಾತಿ ನ ಸಂಶಯಃ ||10||

ರಾಜಚೋರಮಹಾವ್ಯಾಘ್ರಸರ್ಪನಕ್ರಾದಿಪೀಡನಂ |

ಭೂತಪ್ರೇತಪಿಶಾಚಾದಿ ಭಯಂ ನಶ್ಯತಿ ವೈ ಧ್ರುವಮ್ ||11||

ವಿಜ್ಞಾನಭಕ್ತಿವೈರಾಗ್ಯಭಾಗ್ಯಂ ದಾಸ್ಯತಿ ಸದ್ಗುರುಃ |

ನಮತಾಂ ಇಷ್ಟದೋ ಭೂಯೋ ರಾಘವೇಂದ್ರಸುರದ್ರಮಃ||12||

ನ ವಿಷ್ಣುಸದೃಶೋ ದೇವೋ ನ ಗುರುವಾರ್ಯಯುನಾ ಸಮಃ |

ಕೋ ವಾ ಸರ್ವೇಷ್ಟದಾತಾ ಹಿ ರಾಘವೇಂದ್ರಾನ್ಮಹೀತಲೇ ||13||

ಮುಖ್ಯಪ್ರಾಣಸಮಾವಿಷ್ಟೋ ಶೇಷಾಂಶೋ ಸುಮಹಾಬಲಃ |

ಪ್ರಹ್ಲಾದಾಖ್ಯೋ ಸುರವರಃ ಹಿರಣ್ಯಕಶಿಪೋಃ ಸುತಃ ||14||

ಸ ಏವ ರಾಘವೇಂದ್ರಾಖ್ಯಗುರುರಾಸೀನ್ಮಹಾಯಶಾಃ |

ತಸ್ಮಾತ್ ಸ್ವಸ್ಯ ಮಹಿಮ್ನಾಸೌ ಲೋಕೇ ವಿಖ್ಯಾತವಾನ್ ಭೃಶಮ್||15||

ಗುರುರಾಜಪ್ರಸಾದೇನ ವಾಕ್ಯಕ್ಷುರ್ಜ್ಞಾನಸಿದ್ಧಯಃ |

ಭವಿಷ್ಯಂತಿ ಕ್ಷಣಾದೇವ ಭಕ್ತಾನಾಂ ನಾತ್ರ ಸಂಶಯಃ ||16||

ವಂಧ್ಯಾ ಪುತ್ರವತೀ ಸದ್ಯೋ ವಿಧುರೋಽಪಿ ಸದಾರಕಃ |

ಜ್ಞಾನಹೀನಸ್ತು ವಿಜ್ಞಾನೀ ನಿರ್ಧನೋ ಧನವಾನ್ ಭವೇತ್ ||17||

ರೋಗಾರ್ತೋ ಮುಚ್ಯತೇ ರೋಗಾತ್ ನಾತ್ರ ಕಾರ್ಯಾ ವಿಚಾರಣಾ |

ದರಿದ್ರಾಣಾಂ ಚ ಧನದೋಹ್ಯಜ್ಞಾನಾಂ ಜ್ಞಾನದೋ ವಿಭುಃ ||18||

ಭಕ್ತಾಪೇಕ್ಷಿತಮರ್ಥಂ ಚ ಪ್ರದಿಶನ್ ಪರಯಾ ಮುದಾ |

ಭಾಸತೇ ದೀನನಾಥೋಽಸೌ ವೃಂದಾವನಗತೋ ಯತಿಃ ||19||

ಭೂದೇವಬೃಂದವಂದ್ಯಾಂಘ್ರಿಃ ಭುವಿ ಕಾಮದುಘೋಪಮಃ |

ಚಿಂತಾಮಣಿಸ್ತು ಭಜತಾಂ ಧ್ಯಾಯಿನಾಂ ಸುರಪಾದಪಃ ||20||

ಸದಾ ಸರ್ವಜನಸ್ತುತ್ಯಃ ವಿಲಸತ್ಕೀರ್ತಿಮಾನ್ ಅಹೋ |

ಸ್ವಕೀರ್ತಿಚಂದ್ರಬಿಂಬೇನ ದ್ಯೋತಯನ್ ಸರ್ವತೋ ದಿಶಃ ||21||

ಸಾರ್ವಭೌಮಃ ಸದಾ ಭಕ್ತಾನ್ ಪ್ರೋಷಯನ್ ರಾಜತೇ ಭುವಿ |

ತುಂಗಾತಟಗತೋ ದೇವಃ ಮಂತ್ರಾಲಯ ಸುಮಂದಿರಃ ||22||

ದೂರಸ್ಥಾನಪ್ಯಸೌ ಭಕ್ತಾನ್ ಕೃಪಯಾ ತತ್ರ ತತ್ರ ಹಿ |  
ಸ್ವಸ್ಯೈಕಾಂಶೇನ ನಿರ್ಗತ್ಯ ಹ್ಯನಾಥಾನ್ ಪಾಲಯತ್ಯಹೋ ||23||

ಲಸತ್ಕಾಷಾಯವಸನೋ ಜಲಜಾಕ್ಷ ಸುಮಾಲ್ಯವಾನ್ |  
ಧೃತದಂಡಕರೋ ಹಂಸಃ ಕಮಂಡಲುಧರಃ ಶುಚಿಃ ||24||

ಪದ್ಮಾಸನಸುಸಂಸ್ಥೋಽಸೌ ಧೃತನಾಮಸಮುದ್ರಕಃ |  
ಉದಯಾದಿತ್ಯಸಂಕಾಶೋ ಉದಾರಗುಣವಾರಿಧಿಃ ||25||

ಅಪ್ರಮೇಯಮಹಾಚರ್ಯೋ ಯತಿರೂಪಸುರೋತ್ತಮಃ |  
ತಸ್ಯ ಸ್ಥಾನೋಪಮಂ ಸ್ಥಾನಂ ನಾಸ್ತಿ ತೇನ ಸಮೋ ಗುರುಃ ||26||

ತಸ್ಯ ತೀರ್ಥಸಮಂ ತೀರ್ಥಂ ನ ಕದಾಪಿ ನ ಕುತ್ರಚಿತ್ |  
ಕಪೋಲಕಲ್ಪನಾದೇತನ್ನ ಕೃತಂ ನೋದಿತಂ ಮಯಾ ||27||

ಕಿಮುಕ್ತೇನ ವಿಶೇಷೇಣ ಸ್ವಾನುಭೂತಂ ಯದಾ ಭವೇತ್ |  
ತದಾ ಜಾನಂತಿ ಮಂದಾಶ್ಚ ಜ್ಞಾನಿನಾಮಿಹ ಕಾ ಕಥಾ ||28||

ಪ್ರತ್ಯಕ್ಷದ್ರಷ್ಟವಹಿಮಾ ಚೋದಿತೇ ನೋದಿತಾ ಮಯಾ |  
ತತ್ಸರ್ವಮಪಿ ವಕ್ತುಂ ವೈ ನ ಸಮರ್ಥೋಲ್ಪಧೀರಹಮ್ ||29||

ಮಹಿಮಾಂಬುಧಿಮುನ್ಮಥ್ಯ ಸಾರಸಮ್ಯಗ್ಧೃತೋ ಮಯಾ |  
ತದನುಗ್ರಹಮಾತ್ರೇಣ ಲೇಶತಶ್ಚೋದಿತೋ ಮಯಾ ||30||

ವದಂತಿ ಜ್ಞಾನಿನಸ್ತ್ವಿತ್ಥಂ ತಚ್ಚರ್ಯಾಜ್ಞಾಸ್ತಪೋಧನಾಃ |  
ಉಪಾಸತೇ ಚ ತಂ ಭಕ್ತ್ಯಾ ತಚ್ಚಿತ್ತಾಶ್ಚ ಜಪಂತಿ ತಮ್ ||31||

ಹರೌ ರುಷ್ಣೇ ಗುರುಸ್ಮಾತ್ರಾ ಗುರೌ ರುಷ್ಣೇ ನ ಕಶ್ಚನ |  
ಗುರುಸ್ಮಾತ್ರಾ ಗುರುಸ್ಮಾತ್ರಾ ಗುರುಸ್ಮಾತ್ರಾ ನ ಸಂಶಯಃ ||32||

ಇತಿ ವೇದವಿದೋ ವಿಪ್ರಾಃ ಪ್ರವದಂತಿ ಸತಾಂ ಮತಮ್ |  
ತಸ್ಮಾದ್ಗುರುವರಂ ಭಕ್ತ್ಯಾ ಭಜನ್ ಸೌಖ್ಯಮವಾಪ್ನುಯಾತ್ ||33||

|| ಇತಿ ಶ್ರೀರಾಘವೇಂದ್ರಮಾಹಾತ್ಮ್ಯೇ ಪ್ರಥಮೋಽಧ್ಯಾಯಃ ||

|| ಅಥ ದ್ವಿತೀಯೋಽಧ್ಯಾಯಃ ||

- ಅನಂತಗುಣಸಂಪೂರ್ಣಂ ಅನಂತಾಂಶಂ ಹರಿಪ್ರಿಯಂ |  
ಅನಂತಭಕ್ತತ್ರಾತಾರಂ ರಾಘವೇಂದ್ರಂ ಭಜೇನ್‌ನಿಶಮ್ ||1||
- ಸದಾಜ್ಞಾನಾನಂದಸಂದೋಹಮುದಾರಗುಣವಾರಿಧಿಮ್ |  
ವಂದಾರುಜನಸಂದೋಹಂ ರಾಘವೇಂದ್ರಂ ಭಜೇನ್‌ನಿಶಮ್ ||2||
- ದಯಾಕರಂ ಮಹಾತೇಜಂ ಮಹಾಬಾಹುಂ ಮನೋಹರಮ್ |  
ಮಹೋರಸ್ಕಂ ಮಹಾಬುದ್ಧಿಂ ರಾಘವೇಂದ್ರಂ ಭಜೇನ್‌ನಿಶಮ್ ||3||
- ಕೃಪಾಕರಂ ಶರಣ್ಯಂ ತಂ ಶರಣಂ ಶರಣಾರ್ಥಿನಾ |  
ವರದಂ ಯಾ ಚ ಮಾನಾನಾಂ ರಾಘವೇಂದ್ರಂ ಭಜೇನ್‌ನಿಶಮ್ ||4||
- ಇಷ್ಟಾರ್ಥದಮನಿಷ್ಟಘ್ನಂ ಕಷ್ಟಹಂತಾರಮವ್ಯಯಮ್ |  
ಶಿಷ್ಟೇಷ್ಟಮನಿಶಂ ಶಾಂತಂ ರಾಘವೇಂದ್ರಂ ಭಜೇನ್‌ನಿಶಮ್ ||5||
- ದಾಂತಂ ಶಾಂತಂ ಭಯಹರಂ ಕಾಂತಂ ಕಾಲುಷ್ಯವರ್ಜಿತಮ್ |  
ಕಾಮಾಧಿಕಪ್ರದಂ ಧೀರಂ ರಾಘವೇಂದ್ರಂ ಭಜೇನ್‌ನಿಶಮ್ ||6||
- ಭಕ್ತಸಲ್ಲೋಕರಕ್ಷಾಯಾಂ ದೀಕ್ಷಿತಂ ಧೀರಪೂಜಿತಮ್ |  
ಅನಾಥಪಾಲಕಂ ಅನಾಥಂ ರಾಘವೇಂದ್ರಂ ಭಜೇನ್‌ನಿಶಮ್ ||7||
- ಕಮನೀಯನಿಜಾಸ್ಯಂ ತಂ ಕಾಮಿತಂ ಕಮಲೇಕ್ಷಣಮ್ |  
ನಮತಾಂ ಜ್ಞಾನದಂ ಶ್ರೀದಂ ರಾಘವೇಂದ್ರಂ ಭಜೇನ್‌ನಿಶಮ್ ||8||
- ಸುಭ್ರುವಂ ಸುಕರಂ ಸ್ವಾಸ್ಯಂ ಸುಲಲಾಟಕಪೋಲಕಮ್ |  
ಸುನಾಸಂ ಸುಂದರಂ ಸ್ವೇಷ್ಟಂ ರಾಘವೇಂದ್ರಂ ಭಜೇನ್‌ನಿಶಮ್ ||9||
- ಬಾಲಾರ್ಕನಿಭತೇಜಂ ತಂ ಬಾಲಸಿಂಹೋಪಮಂ ಗುರುಮ್ |  
ಅದ್ವೈತಮತಹಂತಾರಂ ರಾಘವೇಂದ್ರಂ ಭಜೇನ್‌ನಿಶಮ್ ||10||
- ನಮಸ್ಯ ತಾಂ ಸದಾಭಕ್ತ್ಯಾ ಸುಮಹಾನಂದದಾಯಕಮ್ |  
ಸುರನಾಥಾದಿವಂದ್ಯಂ ತಂ ರಾಘವೇಂದ್ರಂ ಭಜೇನ್‌ನಿಶಮ್ ||11||
- ಯತ್ಪದಂ ಭೂಸುರೇಂದ್ರಾಣಾಂ ಶಿರೋರತ್ನಾಯತೇ ಸದಾ |  
ತಥಾವಿಧ ಪದಾಂಭೋಜಂ ರಾಘವೇಂದ್ರಂ ಭಜೇನ್‌ನಿಶಮ್ ||12||

ಶ್ರೀರಾಘವೇಂದ್ರಂ ಗುರುಸಾರ್ವಭೌಮಂ ಕಾಮ್ಯಾರ್ಥದಂ ಕಾರುಣಿಕಂ ಯತೀಶಮ್ |

ಚಿಂತಾಮಣಿಂ ಸ್ವಾಶ್ರಿತಕಲ್ಪಭೂಜಂ ಭಜಾಮಿ ಸತ್ಕಾಮದುಹಂ ಶರಣ್ಯಮ್ ||13||

ಏತಾದೃಶಂ ಗುರುವರಂ ಭಜ ಭೋ ಯತೀಶಂ ನಾನ್ಯಂ ಭಜಸ್ವ ಪರಿಮೋಹಿತಚಿತ್ತವೃತ್ತಾ |

ತದ್ಭಾವಶುದ್ಧಪರಮಾದರದಿವ್ಯಭಕ್ತ್ಯಾ ತಸ್ಮಿನ್ನರೌ ಸುವಿನಿವಿಷ್ಟಮನಾಃ ಭವ ತ್ವಮ್ ||14||

ತತ್ಪಾದಸದ್ಭಜನಜನ್ಯಸುಸಂಪದೈವ ಸೇವಸ್ವ ಭೋಗಮಿಹ ತಸ್ಯ ಗುರೋಃ ಪ್ರಸಾದಾತ್ |

ಅಜ್ಞಾನಶಸ್ತ್ರಹತಬುದ್ಧಿರಹೋ ನಿತಾಂತಂ ಉಕ್ಷೋಪಮಃ ಪ್ರಚರಸೀಹ ಗುಣೈರ್ವಿಹೀನಃ ||15||

ಸದ್ವಾಸಕಾಮಪರಿಪೂರಣಬದ್ಧದೀಕ್ಷೋ ಉದ್ವಾಮಚರ್ಯಕರಬದ್ಧಮಹಾರ್ಥಸಾರಃ |

ಆರ್ತಾರ್ತಿಹಾ ಚ ಸದದಾತಿ ಮಹಾರ್ಥಸಿದ್ಧಿಂ ಮುಗ್ಧೋಸಿ ತದ್ಭಜನವಾರಿನಿಧೌ ನಿಮಜ್ಜ ||16||

ಯದ್ಭೃಂದಾವನಸೇವನಂ ವಿತನುತೇ ರಾಶಿಂ ಶ್ರಿಯಾಮಕ್ಷಯಂ

ವಿದ್ಯಾಸನ್ಮತಿಮಾತನೋತಿ ಪರಮಂ ತನೂರ್ತಿ ಸಂದರ್ಶನಮ್ |

ತದ್ಭೃಂದಾವನಸೇವನಂ ಕುರು ಸಖೇ ಸದ್ಯೋನವದ್ಯಃ ಸುಧೀಃ

ಪ್ರಜ್ಞಾಯಾಂ ಪ್ರತಿಭಾತಿ ವಿಶ್ವಮಖಿಲಂ ಬಿಂಬಾಪರೋಕ್ಷಂ ಸದಾ ||17||

||ಇತಿ ಶ್ರೀರಾಘವೇಂದ್ರಮಾಹಾತ್ಮ್ಯೇ ದ್ವಿತೀಯೋಽಧ್ಯಾಯಃ ||

## || ಅಥ ತೃತೀಯೋಽಧ್ಯಾಯಃ ||

ಕೃಪಾನಿಧೇ ಕೃಪಾನಿಧೇ ಕೃಪಾನಿಧೇ ಕೃಪಾನಿಧೇ

ಭಜೇ ಭಜೇ ಭಜೇ ಭಜೇ ಭಜೇ ಭಜೇ ಭಜೇ ಭಜೇ ||1||

ನತಾನಾಂ ಕಲ್ಪಭೂಜಾಯ ನಮತಾಂ ಕಾಮಧೇನವೇ |

ನಮಃ ಕೈವಲ್ಯದಾತ್ರೇ ಚ ನಮಃ ಕಾರುಣ್ಯಸಿಂಧವೇ ||2||

ನಮಃ ಸರ್ವತ್ರಪೂಜ್ಯಾಯ ನಮಃ ಸರ್ವವರಾಯ ಚ |

ನಮಸ್ತೇ ಸಾರ್ವಭೌಮಾಯ ನಮಃ ಸೌಭಾಗ್ಯದಾಯಿನೇ ||3||

ನಮಃ ಶಾಂತಾಯ ದಾಂತಾಯ ನಿತ್ಯಾನಂದಪ್ರದಾಯಿನೇ |

ನಮಃ ಪರಮಹಂಸಾಯ ನಮೋ ಯತಿವರಾಯ ಚ ||4||

ನಮಃ ಶ್ರೀಗುರುರಾಜಾಯ ರಾಘವೇಂದ್ರಾಯ ತೇ ನಮಃ |

ನಮಃ ಸದ್ಗುಣಪೂರ್ಣಾಯ ಪ್ರಹ್ಲಾದಾಯ ನಮೋ ನಮಃ ||5||

ನಮೋಽನಂತಸುಖಾಧ್ಯಾಯ ನಮಃ ಕಾರುಣ್ಯಸಿಂಧವೇ |

ಹರ್ಯಾಜ್ಞವಶಗಾಯಾಸ್ತು ಬಾಹಿಣಾಯ ನಮೋ ನಮಃ ||6||

ನಮಾಮಿ ತೇ ಪಾದಯುಗಂ ನಿರಂತರಂ ಸ್ಮರಾಮಿ ತೇ ಸಾಹ್ಯಮನಂತಕರ್ಮಸು |

ಕರೋಮಿ ವಿಶ್ರುತನಾಮಕೀರ್ತನಂ ಸದಾ ಧ್ಯಾಯಾಮಿ ತೇ ರೂಪಮತೀವಸುಂದರಮ್ ||7||

ಧ್ಯಾಯೇ ಸದ್ಗುಣಪೂರ್ಣಂ ತ್ವಾಂ ಅಗಾಧಮಹಿಮಾರ್ಣವಮ್ |

ಭಜತಾಮಿಷ್ಠಫಲದಂ ನಮತಾಮಮರದ್ರುಮಮ್ ||8||

ಆಪದಾಂ ಅಪಹರ್ತಾರಂ ದಾತಾರಂ ಸರ್ವಸಂಪದಾಮ್ |

ಶ್ರೀಪ್ರದಂ ಸ್ವಾಶ್ರಿತಾನಾಂ ಚ ನೌಮಿ ತ್ವಾಂ ಕರುಣಾಮಯಮ್ ||9||

ತ್ವತ್ಪದಾಸಕ್ತಂ ತವ ದಾಸದಾಸಂ ತ್ವದೀಯ ಕಲ್ಯಾಣಗುಣಾಬ್ಧಿಮಗ್ನಂ |

ತ್ವನ್ನಾಮ ಸೌಂದರ್ಯಗುಣೈಕಚಿತ್ತಂ ತ್ವದ್ಧ್ಯಾನಸಕ್ತಂ ಕುರು ಮಾಂ ಯತೀಶ ||10||

ನ ವೃಥಾ ಕುರು ಮೇ ವಾಕ್ಯಂ ಸತ್ಯಂ ಕುರು ಮಯೇರಿತಮ್ |

ನ ಯಾಚೇ ಗುರುರಾಜೇಂದ್ರ ತ್ವಾಂ ವಿನಾನ್ಯಂ ಸುರೋತ್ತಮ ||11||

ಮಾತಾ ತ್ವಮೇವ ಸತತಂ ಪಿತಾ ತ್ವಂ ಸರ್ವದಾ ಮಮ |

ಭ್ರಾತಾ ತ್ವಮೇವ ರಾಜೇಂದ್ರ ಗೋಪ್ತಾ ತ್ವಂ ಸರ್ವದಾ ಮಮ ||12||

ಭರ್ತಾ ತ್ವಮೇವ ಸತತಂ ಹರ್ತಾ ತ್ವಂ ಪಾತಕಸ್ಯ ಮೇ |

ಕ್ಷಮಸ್ವ ಮಮ ಪೌರಾತ್ಮ್ಯಂ ಯತೋಽಹಂ ತವ ಬಾಲಕಃ ||13||

ಮೋದತೇ ಹಿ ಯಥಾ ಮಾತಾ ಶಿಶೂಕ್ತಂ ಕಲಭಾಷಣಂ |

ಅಪದ್ಧಮಪಿ ಸಂಗೃಹ್ಯ ತಥಾ ಮೋದಸ್ವ ಮಾಮಕಮ್ ||14||

ಅಜಾತಪಕ್ಷಃ ಪಕ್ಷೀವ ವರ್ತಯೇಹಂ ಸದಾ ವಿಭೋ |

ತ್ವಾತ್ಪಾದಾಂಬುಜಪಕ್ಷಾಭ್ಯಾಂ ಗತಿಮಂತಂ ಪ್ರಕಲ್ಪಯ ||15||

ತ್ವಚ್ಚಿಂತನಂ ತ್ವದ್ಭಜನಂ ಸದಾ ತ್ವನ್ನಾಮಕೀರ್ತನಮ್ |

ತ್ವದೀಕ್ಷಣಂ ಕಥಾಲಾಪಂ ಸದಾ ತ್ವನ್ನೂರ್ತಿದರ್ಶನಮ್ ||16||

ರಾಘವೇಂದ್ರ ಯತಿಶ್ರೇಷ್ಠ ದತ್ತ್ವಾ ಪಾಲಯ ಮಾಂ ಚಿರಂ |

ಪ್ರಸನ್ನೋ ಭವ ಸರ್ವೇಶ ವರದೋ ಭವ ಸರ್ವದಾ ||17||

ನ ಮೋಕ್ಷಂ ಸ್ವರ್ಗಸೌಖ್ಯಂ ಚ ನಾಮರತ್ನಂ ಅಹಂ ವೃಣೇ |  
ಪ್ರತ್ಯಕ್ಷದರ್ಶನಂ ದೇಹಿ ದೇಹಿ ಮೇ ಸರ್ವದಾ ವಿಭೋ ||18||

ತ್ವತ್ಪಾದಪದ್ಮಮಾನಮ್ಯ ಯೇ ಕುರ್ವಂತಿ ಪ್ರದಕ್ಷಿಣಮ್ |  
ತೀರ್ಥಯಾತ್ರಾಫಲಂ ಪ್ರಾಪ್ಯ ಮೋದಂತೇ ಭುವಿ ಸರ್ವದಾ ||19||

||ಇತಿ ಶ್ರೀರಾಘವೇಂದ್ರಮಾಹಾತ್ಮ್ಯೇ ತೃತೀಯೋಽಧ್ಯಾಯಃ ||

## || ಅಥ ಚತುರ್ಥೋಽಧ್ಯಾಯಃ ||

ಶ್ರೀರಾಘವೇಂದ್ರ ಮಮಸ್ವಾಮಿನ್ ಜ್ಞಾನಾನಂದದಯಾನಿಧೇ |  
ತ್ವತ್ಪಾದಾಂಬುಜಾಸಕ್ತಂ ಮಾಂ ಉದ್ಧರಸ್ವ ಮಹಾಮತೇ ||1||

ಭವಸಂತಾಪಸಂತಪ್ತಂ ಮಾಂ ತ್ವಮೇವ ದಯಾಕರ |  
ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||2||

ಧನಹೀನಂ ನಿರಾನಂದಂ ದರಿದ್ರಂ ತ್ಯಕ್ತಬಾಂಧವಮ್ |  
ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||3||

ತ್ವತ್ಪಾಜಲಬಿಂದೂನಾಂ ಮಯಿ ಸೇಕೋ ಭವೇದ್ಗುರೋ |  
ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||4||

ಕರಾಂಬುಜೇನ ಸಂಸ್ಪೃಶ್ಯ ತ್ವತ್ಸಮೀಪಂ ವಿನೀಯ ಮಾಮ್ |  
ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||5||

ದಾರಿದ್ರ್ಯೋಪಲವಿಚ್ಛೇದೇ ದೃಷ್ಟಿರ್ವಜ್ರಾಯತೇ ತವ |  
ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||6||

ಸಂಪತ್ಪದಂ ತವ ಪದಂ ಪ್ರಣಮಾನ್ಯತಿಸುಂದರಮ್ |  
ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||7||

ಯತ್ ತ್ವತ್ಪದಯುಗಸ್ಪರ್ಶಾನುಕ್ತಃ ಸಂಸಾರಸಾಗರಾತ್ |  
ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||8||

ಧ್ಯಾಯಾಮಿ ತ್ವತ್ಪದಂ ನಿತ್ಯಂ ಪರಮಾನಂದಕಾರಣಮ್ |  
ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||9||

ದಾರಿದ್ರ್ಯವಹ್ನಿನಾ ದಗ್ಧಂ ಮಾಮುದ್ಧರ ಮಹಾಪ್ರಭೋ |

ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||10||

ಪುರಾ ಜಲಧರಾಯ ತ್ವಂ ಮೋಕ್ಷಂ ಪ್ರಾದಾಃ ದಯಾಮಯ |

ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||11||

ಸತ್ವಂ ಸಂಸಾರತಾಪೇನ ಸಂತಪ್ತಂ ಮಾಂ ಪ್ರಪಾಲಯ |

ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||12||

ಯತ್ ತ್ವಯಾ ಹವ್ಯವಾಹೇ ಚ ಕ್ಷಿಪ್ತಂ ರತ್ನಂ ಸಮುದ್ಧೃತಮ್ |

ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||13||

ಪಾಪಾದುದ್ಧೃತ್ಯ ಮಾಂ ಪಾಹಿ ತವ ಪಾದಾವಲಂಬಿನಮ್ |

ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||14||

ಅನಾಶ್ರಯಂ ಅನಾಥಂ ಮಾಂ ಅಧುನಾ ಪರಿಪಾಲಯ |

ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||15||

ಯತ್ ತ್ವಯಾತಪಸಂತಪ್ತೋ ಪೋತೋ ಚೈಲೇನ ರಕ್ಷಿತಮ್ |

ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||16||

ಅಕ್ಷಯ್ಯ ಕೋಶರತ್ನಂ ಚ ದತ್ವಾ ಪಾಲಯ ತೇ ಸುತಮ್ |

ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||17||

ಮತ್ತಃ ಪರತರೋ ಪಾಪಃ ನಾಸ್ತಿ ತ್ವತ್ಸದೃಶಃ ಕ್ಷಮೀ |

ಕರುಣಾರಸಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ ||18||

ಸರ್ವಾರ್ಥಸಾರಂ ತವ ಪಾದಪದ್ಮಂ ಸಂಭಾವಯೇಹಂ ಯತಿನಾಥಭಕ್ತ್ಯಾ |

ಸಂಪ್ರಾರ್ಥಯೇ ತ್ವಾಂ ಅನಘಂ ವದಾನ್ಯಂ ತ್ವಂ ದೇಹಿ ಮೇಽಭೀಷ್ಟಫಲಂ ಕೃಪಾಲೋ ||19||

ಅನ್ಯೈರಸಾಧ್ಯಂ ಮದಭೀಷ್ಟಕಾರ್ಯಂ ಕರ್ತುಂ ಸಮರ್ಥೋ ಭವಸಿ ತ್ವಮೇವ |

ನಾಸ್ತತ್ರ ಚೇಶೋ ನ ಚ ದೇವವರ್ಯೋ ತ್ವತ್ತೋ ಪರಃ ಶ್ರೀಗುರುರಾಘವೇಂದ್ರ ||20||

ದಾರಿದ್ರ್ಯದಾವಾನಲದಗ್ಧಗಾತ್ರಂ ದಾರಿದ್ರ್ಯಧೂಮಾಂಧವಿಷಣ್ಣನೇತ್ರಮ್ |

ದಾರಿದ್ರ್ಯದೋಷಾಶುಭಸಾರಪಾತ್ರಂ ಕುರುಷ್ವ ಮಾಂ ತ್ವಂ ಕರುಣಾಸುಪಾತ್ರಮ್ ||21||



ಅದೀನಭಾವಂ ಸುಜನಾಶ್ರಯತ್ವಂ ತ್ವತ್ಪಾದಭಕ್ತಿಂ ಭವತೋ ವಿರಕ್ತಿಮ್ |  
ತವೈವ ಸೇವಾಂ ಪರಮಾರ್ಥವಿದ್ಯಾಂ ತ್ವಂ ದೇಹಿ ಶ್ರೀಮದ್ಗುರುಸಾರ್ವಭೌಮ ||22||

ಪಿತಾ ಭವಾನ್ ಮೇ ಜನನೀ ತಥೈವ ಸಖಾ ಗುರುಃ ಭ್ರಾತೃಸುತಾದಯಶ್ಚ |  
ವಿದ್ಯಾ ಬಲಂ ಕಾಂತಿ ಯಶಃ ಸುವೀರ್ಯಂ ವಿಜ್ಞಾನವಿತ್ತೇ ಗುರುಸಾರ್ವಭೌಮ ||23||

ಅತೋ ಭವಾನಿಷ್ಠತಮೋ ಮಮಾಭೂತ್ ಅತಸ್ತ್ವದಂಘ್ರಿಂ ಪ್ರಣಮಾಮಿ ನಿತ್ಯಮ್ |  
ಕರಾಬ್ಜಯುಗ್ಮಂ ಮಮ ಮಸ್ತಕೇಽದ್ಯ ನಿಧಾಯ ಹೃನ್ಮಂಡಲಗೋ ಭವಾಶು ||24||

ಸಂಸಾರಗಾಢಾಂಧ ಗುಹಾವಿಲೀನಂ ದುರಾಶದುಷ್ಪಗ್ರಹನಷ್ಟಚಿತ್ತಮ್ |  
ಋಣಾ ಹಿ ದಂಷ್ಟ್ರಾಗ್ರಯುಗೇನ ದಷ್ಟಂ ಉಜ್ಜೀವಯ ತ್ವಂ ಗುರುಸಾರ್ವಭೌಮ ||25||

|| ಇತಿ ಶ್ರೀರಾಘವೇಂದ್ರಮಾಹಾತ್ಮ್ಯೇ ಚತುರ್ಥೋಽಧ್ಯಾಯಃ ||

## || ಅಥ ಪಂಚಮೋಽಧ್ಯಾಯಃ ||

ಯತ್ಪಲಂ ದರ್ಶನೇ ತೇಽದ್ಯ ಯತ್ಸುಖಂ ತವ ಸೇವನೇ |  
ತತ್ಸುಖಂ ನಾಸ್ತಿ ನಾಸ್ತೇವ ಸುರೇಂದ್ರಭವನೇಷ್ಟಪಿ ||1||

ವಿಜ್ಞಾಪನಂ ಮೇ ಶೃಣು ಯೋಗಿವರ್ಯ ಯಥಾ ಭವಾಬ್ಧಿಂ ಪ್ರತರಾಮಿ ಶೀಘ್ರಮ್ |  
ಪೋತೋಪಮಂ ತ್ವಚ್ಚರಣಾರವಿಂದಂ ದತ್ವಾ ಸಮುತ್ತಾರಯ ನಾವಿಕೋಽಸಿ ||2||

ನಮಾಮಿ ತೇ ಪದಾಂಬುಜಂ ಶ್ರಮಾಪಹೃತ್ಸುಖಪ್ರದಂ |  
ಅಮೋಘಭಾಗ್ಯದಾಯಕಂ ಸಮಾಶ್ರಯೇದ್ಯ ತೇ ಕೃಪಾಮ್ ||3||

ಪ್ರಪಾಲಯಾಶು ತೇ ಸುತಂ ಕೃಪಾಲಯೋಽಸಿ ಸಂತತಮ್ |  
ವಿಪಾಟಯಾಘಸಂತತಿಂ ಸುಪೂರಯಾಶು ಸತ್ಯತಿಮ್ ||4||

ಮದೀಯ ಚಿತ್ತಸದ್ಮನಿ ತವೈವ ಪಾದಪಂಕಜಮ್ |  
ನಿಧಾಯ ಪಾದಸೇವಕಂ ವಿಧಾಯ ಮಾಂ ಪ್ರಪಾಲಯ ||5||

ಅನ್ನಾದಿವಸ್ತ್ರವರರತ್ನಹಿರಣ್ಯಕೋಶ- ಮಜ್ಞಾನನಾಶಕಮತಿಂ ಚ ಸುಬುದ್ಧಿಸಾರಮ್ |  
ಸತ್ತುತ್ರ ಮಿತ್ರ ಸುಕಳತ್ರ ಪರತ್ರಸೌಖ್ಯಂ ದತ್ವಾಽಥ ಪಾಹಿ ಸತತಂ ತವ ದಾಸದಾಸಮ್ ||6||

ಬೃಂದಾವನಸ್ಥಮರವಿಂದದಳಾಯತಾಕ್ಷಂ ಬೃಂದಾರಕೇಂದ್ರಗಣಮಧ್ಯಗತಂ ಯತೀಶಮ್ |  
ವಂದೇಽಹಮುತ್ತಮಗುಣಾಂಬುಧಿಮಾರ್ಯಪೂಜ್ಯಂ ಮಂದಾರವೃಕ್ಷಮನಿಶಂ ಭಜತಾಂ ಜನಾನಾಮ್ ||7||

ಬೃಂದಾವನಂ ತ್ರಿದಶಮಂದಿರತುಲ್ಯಭಾಸಂ ವಂದಾರುಬೃಂದಸುಖಿಕಂದಮನಂತಪುಣ್ಯಮ್ |  
ವಂದಾಮಹೇ ಸತತ ಸುಂದರಸಾಂದ್ರನೀಲಂ ಮಂದಾರಸನ್ನಿಭಮನೇಕವಿಚಿತ್ರಚರ್ಯಮ್ ||8||

ಯತ್ಕಾಮಧೇನುಸಮನಿರ್ಮಲಪಾದುಕೇಸಃ ಯತ್ಕೈವ ಸದ್ಗುರುವರಃ ಖಲು ಕಲ್ಪವೃಕ್ಷಃ |  
ಯತ್ಕೈವ ಸಂಸೃತಿ ವಿನಾಶಕ ಮೃತ್ತಿಕಾ ಚ ಬೃಂದಾವನಂ ತದಿದಮದ್ಯ ಭಜಾಮಿ ಧನ್ಯಃ ||9||

ಅದ್ಯಾಪಿ ವಿಜ್ಞಾನಸಂತತಿಮಂತ್ರಪೂತಂ ಸಂತೋ ಭಜಂತಿ ಹಿ ನಿತಾಂತಮಚಿಂತ್ಯಶೋಭಮ್ |  
ವಿದ್ಯಾಸತೀಧನಸುತಾದಿಕಮರ್ಥಜಾತಂ ಸಂಪ್ರಾಪ್ಯ ತದ್ಗುಣಗಣಾನಭಿಕೀರ್ತಯಂತಿ ||10||

ಸಂಪ್ರಾಪ್ಯಸದ್ಗುರುವರಂ ವಿಬುಧಾಶ್ಚ ನಿತ್ಯಂ ಸಂಪ್ರಾರ್ಥಯಂತಿ ಹಿ ಪರಾರ್ಥನಿಧಿಂ ಯತೀಶಮ್ |  
ಸಮೋದಜಾಲಮನುಭೂಯ ಗುರೋಃ ಪ್ರಸಾದಾ- ದವ್ಯಾಹತಾಂ ಶ್ರಿಯಮನಂತಫಲಂ ಚ ಯಾಂತಿ ||11||

ಆಕರ್ಣ್ಯ ವಾರ್ತಾಂ ಅಭಿತೋ ಜನೇಭ್ಯಃ ಗುರೋಸ್ತು ಚರ್ಯಾಂ ಅನಘಾಂ ತ್ವದೀಯಾಮ್ |  
ಪ್ರಾಪ್ತೋಽಸ್ಮಿ ತೇ ಪಾದಯುಗಂ ನು ಭಕ್ತ್ಯಾ ಮಾಮದ್ಯ ಕಾರುಣ್ಯದೃಶಾ ಪುನೀಹಿ ||12||

ವಿದ್ವನ್ಮಂಡಲಮಂಡಿತಾಮರವರಪ್ರದ್ಯೋತಮಾನೋಽನಿಶಂ

ಪ್ರೋದ್ಯದ್ಧೇವಜನಾಳಿಪೂಜಿತಮಹಾಕೀರ್ತಿಗುಣೈಃ ಕೋಮಲಃ |

ಮದ್ವಿದ್ಯೋಮ ಸುಮಂದಿರಾಗ್ರವಿಲಸದ್ಧೇವಾಧಿದೇವೋ ಗುರುಃ

ಖದ್ಯೋತಾರ್ಕ ಸಮಸ್ತಥಾಮಲತನುರ್ದ್ಯಾದಮೋಘಾಂ ಶ್ರಿಯಮ್ ||

ಕರಧೃತವರದಂಡಃ ಕಾಮಿತಾರ್ಥೈಕಶೌಂಡಃ ಪರಿಹೃತಭವಪಾಶಃ ಪಾಪದುರ್ಧ್ವಾಂತದೀಪಃ |

ಚರಗಣಪರಿಪಾಲಃ ಚಾರುಚಿತ್ತೈಕಲೋಲಃ ಶುಭಗುಣಗಣಸಾಂದ್ರಃ ಪಾತು ಮಾಂ ರಾಘವೇಂದ್ರಃ ||14||

ವಿಲೋಕನಂ ಮೇ ಗುರುವರ್ಯ ಗಾತ್ರೇ ಶಿರೋಽಸ್ತು ಗುರ್ವಂಘ್ರಿಯುಗಪ್ರಣಾಮೇ |

ಕಕ್ಷಾ ಗುರೋರ್ಮಂದಿರಮಾರ್ಜನೇ ಸ್ತಾಂ ಪ್ರದಕ್ಷಿಣೇ ತಿಷ್ಠತು ಪಾದಯುಗ್ಮಮ್ ||15||

ತದಂಗಸಂಗೇ ಮಮಗಾತ್ರಮಸ್ತು ಘ್ರಾಣಂ ಚ ತತ್ಪಾದಯುಗಾಬ್ಜಗಂಧೇ |

ಜಿಹ್ವಾ ಚ ತತ್ಸದ್ಗುಣಗಾನಕೃತ್ಯೇ ವಾಕ್ಯಂ ಚ ಮೇ ತದ್ಗುಣವರ್ಣನೇ ಸ್ಯಾತ್ ||16||

ಗುರೋಃ ಕಥಾನಾಂ ಶ್ರವಣೇ ಶ್ರುತೀ ಮೇ ಮನಸ್ಪದಾ ಸದ್ಗುರುನಾಮಚಿಂತನೇ |

ಸರ್ವಾಣಿ ಮೇ ಜ್ಞಾನಮಯಾನಿ ಖಾನಿ ಕರ್ಮೇಂದ್ರಿಯೈಃ ಯಾಂತು ಗುರೂತ್ತಮಂ ತಮ್ ||17||

ರಾಘವೇಂದ್ರೋ ಮಮ ಸ್ವಾಮೀ ರಾಘವೇಂದ್ರೋ ಗುರುರ್ಮಮ |

ರಾಘವೇಂದ್ರಃ ಪ್ರಿಯೋ ದೇವಃ ರಾಘವೇಂದ್ರಾತ್ಪರೋ ನ ಹಿ ||18||

ಯಾನ್ಯೇವ ಕರ್ಮಾಣಿ ಮಯಾ ಕೃತಾನಿ ಸರ್ವಾಣಿ ತೇನೈವ ಕೃತಾನಿ ನಿತ್ಯಮ್ |

ಸುಖಾನಿ ದುಃಖಾನಿ ಭವಂತಿ ನಿತ್ಯಂ ಸಮರ್ಪಿತಾನ್ಯೇವ ಗುರೋಃ ಪದಾಬ್ಜೇ ||19||

ಮಾತಾ ಪಿತಾ ಮೇ ಗತಿರಾತ್ಮಬಂಧುಃ ಭ್ರಾತಾ ಸಖಾ ಮೇ ಪರದೇವತಾ ಚ |

ರಾಜಾ ಗುರುಃ ಸರ್ವಮಪಿ ತ್ವಮೇವ ಯನ್ಮೇ ಹಿತಂ ದೇವ ತದೇವ ದೇಹಿ ||20||

ಶರೀರಚೇಷ್ಟಾ ಮಮ ತೇ ಪ್ರಣಾಮಃ ಸ್ತುತಿಸ್ತು ವಾಗಿಂದ್ರಿಯವೃತ್ತಿರಸ್ತು |  
 ಸರ್ವಾ ಮನೋವೃತ್ತಿರನುಸ್ತುತಿಸ್ತೇ ಸರ್ವಂ ತ್ವದಾರಾಧನಮೇವ ಭೂಯಾತ್ ||21||  
 ಜನ್ಮಾಂತರೇ ತಸ್ಯ ಗೃಹೇ ಜನಿಶ್ಚ ತತ್ಕೃವ ವಾಸಃ ಖಲು ಮೇ ಸದಾಸ್ತು |  
 ಶ್ರೀಮಧ್ವಶಾಸ್ತ್ರವಣಂ ಚ ಮೇ ಸ್ಯಾತ್ ಅನಂತಕಾಲೀನಸುಪುಣ್ಯರಾಶಿಃ ||22||  
 ಇತಿ ಶ್ರೀರಾಘವೇಂದ್ರಾರ್ಯಚರಣದ್ವಯಸೇವಿನಾ |  
 ಮಾಹಾತ್ಮ್ಯಂ ರಾಘವೇಂದ್ರಸ್ಯ ರಚಿತಂ ಸ್ವಾಮಿನಾ ಮಯಾ ||23||

|| ಇತಿ ಶ್ರೀರಾಘವೇಂದ್ರಮಾಹಾತ್ಮ್ಯೇ ಪಂಚಮೋಽಧ್ಯಾಯಃ ||

|| ಸಮಾಪ್ತೋಽಯಂ ಗ್ರಂಥಃ ||

|| ಶ್ರೀಮಧ್ವೇಶಾರ್ಪಣಮಸ್ತು ||

ಶ್ರೀಗುರು ಜಗನ್ನಾಥದಾಸಾರ್ಯಕೃತ

## ಶ್ರೀರಾಘವೇಂದ್ರಸ್ತುತಿಮಾಲಾ

ಶ್ರೀರಾಘವೇಂದ್ರಪ್ರಾರ್ಥನಾ

ಅಹೀಶಾಂಶಮೀಶಂ ಸಮೀರೇಣ ಯುಕ್ತಂ  
 ಸರೋಜಾಯತಾಕ್ಷಂ ಸುದಾಸೈಕಪೂಜ್ಯಮ್ |  
 ವದಾನ್ಯಂ ಸುಮಾನ್ಯಂ ವರೇಣ್ಯಂ ಶರಣ್ಯಂ  
 ಗುರುಂ ರಾಘವೇಂದ್ರಂ ಸದಾಹಂ ನಮಾಮಿ ||1||

ಸದಾ ಮಂದಹಾಸಂ ಸುಪೂರ್ಣೇಂದುವಕ್ತ್ರಂ  
 ಲಸಚ್ಚೇಲಭೂಷಂ ಸ್ಮರಸ್ಯಾತಿದೂರಮ್ |  
 ನಮತ್ಕಾಮಧೇನುಂ ಹರಂತಂ ಮನೋ ಮೇ  
 ಅಘಧ್ವಂಸಿನಂ ರಾಘವೇಂದ್ರಂ ಭಜಾಮಿ ||2||

ಭಜತ್ಕಲ್ಪವೃಕ್ಷಂ ಭವಾಬ್ಧೈಕಪೋತಂ  
 ಮಹಾನಂದತೀರ್ಥಂ ಕವೀಂದ್ರಾಬ್ಜಮಿತ್ರಂ |  
 ಧರಾದೇವಪಾಲಂ ರಮಾನಾಥಲೋಲಂ  
 ತ್ಯಜತ್ಕಾಮಜಾಲಂ ಭಜೇ ರಾಘವೇಂದ್ರಮ್ ||3||

ನ ಯಾಚೇ ಗಜೇಂದ್ರಂ ನರೇಂದ್ರಾಧಿಪತ್ಯಂ  
 ನ ಯಾಚೇಽಮರತ್ವಂ ನ ಲೋಕಾಧಿಪತ್ಯಮ್ |  
 ನ ಜಾಯಾಂ ನ ಪುತ್ರಂ ನ ಶಿಷ್ಯಾಲಿಮನ್ನಂ  
 ನ ಭಾಗ್ಯಂ ಗುರೋ ದೇಹಿ ತೇ ಪಾದದಾಸ್ಯಮ್ ||4||

ಘನಾನಂದಸಾರಂ ನವಾಂಭೋದನೀಲಂ  
 ಮುರಾರಾತಿಮಿತ್ರಂ ತ್ರಿಲೋಕೇಶರಣ್ಯಮ್ |  
 ಪರಾಭೂತಶೋಕಂ ಸುರಾರಾತಿಜಾತಂ  
 ರಮಾನಾಥಪೋತಂ ಭಜೇ ರಾಘವೇಂದ್ರಮ್ ||5||

ಧರಾದೇವದಂತಾಂಶು ಜಾತಸ್ರವಂತೀ  
 ತಟೋಲ್ಲಾಸಿರಾಮಾಭಿರಾಮಾಂಘ್ರಿದಾಸಮ್ |  
 ಸುಧಾಮ್ನಾಂ ಲಲಾಮಂ ಕೃತೋದ್ಧಾಮಚರ್ಯಂ  
 ಪರಿವ್ರಾಡಧೀಶಂ ಭಜೇ ರಾಘವೇಂದ್ರಮ್ ||6||

ಮಹಾನಂದತೀರ್ಥಾಭಿಮೀನಾಯಮಾನಂ  
 ಸುಗೇಯಂ ಸುಬೋಧಂ ಸುಲೀಲಾಂಶುಜಾಲಮ್ |  
 ಮಹಾನಂದಗಾಢಂ ಸದಾ ಸದ್ವಿನೋದಂ  
 ಗುರುಂ ರಾಘವೇಂದ್ರಂ ಭಜೇ ಸಾರ್ವಭೌಮಮ್ ||7||

ಭಜೇ ರಾಘವೇಂದ್ರಂ ಭಜೇ ರಾಘವೇಂದ್ರಂ  
 ಭಜೇ ರಾಘವೇಂದ್ರಂ ಭಜೇ ರಾಘವೇಂದ್ರಮ್ |  
 ನಮಸ್ಯಾಮಿ ನಿತ್ಯಂ ನಮಸ್ಯಾಮಿ ನಿತ್ಯಂ  
 ನಮಸ್ಯಾಮಿ ನಿತ್ಯಂ ನಮಸ್ಯಾಮಿ ನಿತ್ಯಮ್ ||8||

ಪ್ರಾರ್ಥನಾ ರಾಘವೇಂದ್ರಸ್ಯ ಲೋಕಕ್ಷೇಮಾಭಿಲಾಷಿಣಾ |  
 ಸ್ವಾಮಿನಾ ರಚಿತಾ ಸೈಷಾ ಸರ್ವಾಭೀಷ್ಟಫಲಪ್ರದಾ ||

||ಇತಿ ಶ್ರೀ ಗುರುಜಗನ್ನಾಥದಾಸಾರ್ಯವಿರಚಿತ

ಶ್ರೀರಾಘವೇಂದ್ರಪ್ರಾರ್ಥನಾ ಸಂಪೂರ್ಣಮ್ ||

|| ಶ್ರೀಮಧ್ವೇಶಾರ್ಪಣಮಸ್ತು ||

ಶ್ರೀರಾಘವೇಂದ್ರ ಕರಾವಲಂಬನಸ್ತೋತ್ರಮ್

www. vijaydasaru.net

ಶ್ರೀರಾಘವೇಂದ್ರ ! ಕರುಣಾಕರಸಾರ್ವಭೌಮ  
 ಶ್ರೀದಾರಪಾದಸರಸೀರುಹಮತ್ತಭೃಂಗ!  
 ಶ್ರೀಜ್ಞಾನಭಕ್ತಿಸುವಿರಕ್ತಿಸಮೇತದೇವ!  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||1||

ಸಂಸಾರತಾಪಪರಿತಪ್ತಮಿದಂ ಚ ಚಿತ್ತಂ  
 ದಾರಿದ್ರ್ಯದಾವಪಂದಗ್ಧಮಭೂಚ್ಚ ವಿತ್ತಮ್ |  
 ಕಾಮಾಖ್ಯಜಾಲಪತಿತಂ ಚ ಸಮೇಕ್ಷ್ಯ ಹೃನ್ಮೇ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||2||

ಸತ್ಕರ್ಮಮಾರ್ಗಪರಿಹೀಣಮತೀವದುಷ್ಟಂ  
 ದುಷ್ಟರ್ಮವಾರಿನಿವಹೇ ಪರಿತಃ ಸುಮಗ್ನಮ್ |  
 ತ್ವದ್ಭಕ್ತಪೂಜನವಿಹೀನಮವೇಕ್ಷ್ಯ ಹೃನ್ಮೇ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||3||

ಕಾಂತಾಹೃತಂ ತದನುನಾಶಿತಶಾಂತಚಿತ್ತಂ  
 ದಾಂತಾದಿಸದ್ಗುಣಗಣೈಃ ಸತತಂ ಪರಾಸ್ತಮ್ |  
 ತ್ಯಕ್ತಾಯುಷಂ ಭವಪಯೋಧಿಗತಂ ಸಮೀಕ್ಷ್ಯ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||4||

ನಾನ್ಯಂ ಭಜಾಮಿ ತವ ಪಾದಸರೋಜಯುಗ್ಮಾತ್  
 ತ್ವತ್ತೋ ಹಿ ಮೇ ಶರಣಮಸ್ತಿ ಪರತ್ರ ನೇಹ |  
 ಏತಾದೃಶಂ ಯತಿವರೋತ್ತಮ ! ಪಾಹಿ ಮಾಂ ಭೋ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||5||

ಭಾರ್ಯಾತ್ಮಜಾಪ್ತನಿಜಬಂಧುಜಲಗ್ರಹೇಣ  
 ಗ್ರಸ್ತಾತ್ಮಚಿತ್ತಮನಿಶಂ ಸುಖರೂಪನೀರೇ |  
 ದುಃಖಾತ್ಮವಹ್ನಿನಿವಹೇ ಪತಿತಂ ಪ್ರಕಾಮಂ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||6||

ತ್ರಾತಾ ತ್ವಮೇವ ಧನದೋ ಬಹು ಧಾನ್ಯದಾತಾ  
 ವಿದ್ಯಾತ್ವಮೇವ ಮತಿದೋ ಘನಕೋಶದಸ್ತ್ವಮ್ |  
 ಮಾತಾ ತ್ವಮೇವ ಜನಕೋ ಸಹಜೋ ಗುರುಶ್ಚ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||7||

ದೀನಾರ್ತಿಭಂಜನ ವಿಧಾವಸಿ ಚಂಡಭಾನುಃ  
 ಆಕಾಂಕ್ಷಮಾಣಕುಮುದಾವಲಿಸೀತಭಾನುಃ |  
 ಮಚ್ಚಿತ್ತದೋಷತೃಣಜಾಲಕಚಿತ್ರಭಾನುಃ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||8||

ಕೂಷ್ಮಾಂಡಶಕ್ತಿಮುಖಭೂತಪರೇತಯಕ್ಷ-  
 ಶಾಕಿನ್ಯಪಾಕರಣಶೋಭಿತ ಪಾದಪದ್ಮ |  
 ಸಬ್ರಹ್ಮರಾಕ್ಷಸಜಲಗ್ರಹಶಕ್ತಿಹಂತಾ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||9||

ಕುಷ್ಮಾದಿಷಷ್ಯಧಿಶತತ್ರಯರೋಗಹಂತಃ  
 ಶಿಷ್ಟೇಷ್ವಕಾಮ್ಯಫಲದಾಯಕಸುಪ್ರಸನ್ನ |  
 ನಷ್ಟಾಯುಷಾಂ ಚ ವಿತರನ್ ಪರಿಪೂರ್ಣಮಾಯುಃ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||10||

ವಂಧ್ಯಾಂಗನೇಪ್ಸಿತ ಸುಪುತ್ರಫಲಪ್ರದಾತಃ  
 ಸರ್ವಾಭಿಕಾಂಕ್ಷಿತಮಹಾಫಲದಾನದಕ್ಷ |  
 ಸರ್ವಾರ್ಥದಾನವಿಭವಾಜ್ಜಿತಕಲ್ಪವೃಕ್ಷ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||11||

ಶ್ರೀನಾರಸಿಂಹ ಯದುವೀರ ರಘೂತ್ತಮಾರ್ಯ  
 ವಾಸಿಷ್ಠಕೃಷ್ಣಹಯತುಂಡಪದಾಬ್ಜಭೃಂಗ |  
 ತತ್ಸೇವನಾಪ್ತಸುರರಾಜಪದಾಧಿರೂಢ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||12||

ಬೃಂದಾವನಾಖ್ಯಸುರನಂದನ ಸಾಂದ್ರಸಂಸ್ಥ  
 ಬೃಂದಾರಕೇಂದ್ರಗಣಶೋಭಿತಸುಂದರಾಂಗ |  
 ಮಂದಾರುಬೃಂದಪರಿಶೋಭಿತಪಾದಪದ್ಮ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||13||

ಕಾಷಾಯದಂಡಸುಕಮಂಡಲುಪಂಕಜಾಕ್ಷ-  
 ಮಾಲಾರ್ಕಭೈಣರುಚಿರಾಜನಪೀಠಸಂಸ್ಥ |  
 ಮುಗ್ಧಾಂಕಶೋಭಿನಿಜಪಾದಸರೋಜಯುಗ್ಮ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||14||

ಚೇಲಾಜಿನಪ್ರಮುಖಶೋಭಿತಪೀಠಸಂಸ್ಥ  
 ಸಂಶೋಭಿತಾಮಲಮಹಾರ್ಘಸದೂರ್ಧ್ವಪುಂಡ್ರ |  
 ಚಕ್ರಾದಿಪಂಚವರಮುದ್ರ ! ಸುಶೋಭಿತಾಂಗ!  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||15||

ನಾರಾಯಣಾದಿವರಮಂತ್ರಜಪೇನ ದೀಪ್ತ-  
 ಸಿದ್ಧಿಸ್ವಪ್ನತಿಮಹೋಜ್ವಲಮಂತ್ರವರ್ಗ |  
 ತತ್ತತ್ಸವೇದ್ಯಹರಿರೂಪವಿಲೋಕನೇದ್ಯ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||16||

ಮಧ್ಯಾಹ್ನಸಂಗತಶತಾರ್ಕವಿಭೋರುಕಾಂತ್ಯಾ  
 ದೇದೀಪ್ಯಮಾನಹರಿಚಾರುಮುಖಾರವಿಂದಮ್ |  
 ಸಂವೀಕ್ಷ್ಯಮೋದಮಯ ಚಾರುಸುಧಾಬ್ಧಿಮಗ್ನ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||17||

ಬ್ರಹ್ಮಾಂಡಮೂಲಶಿಖರಾಂತಸಮಸ್ತಶೋಭಿ-  
 ವ್ಯಾಪ್ತಾತ್ಮರೂಪಮನಿಶಂ ಪರಿತಶ್ಚ ಪಶ್ಯನ್ |  
 ತತ್ಪಾದಕಂಜಪರಮಾದರಪೂಜಕೋಽಭೂಃ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||18||

ಪ್ರಾಣಾಧಿನಾಥಸುನಿವಿಷ್ಟನಿಜೈಕಮೂರ್ತೇ !  
 ಸ್ವಾರಾಧನಾಪ್ತಪರಮೋಕ್ಷಸುಖಾರ್ಥಸಾರ ! |  
 ದೇದೀಪ್ಯಮಾನ ವರಬೋಧಸುಭಾನುಜಾಲ  
 ಶ್ರೀರಾಘವೇಂದ್ರ ! ಮಮ ದೇಹಿ ಕರಾವಲಂಬಮ್ ||19||

ಶ್ರೀರಾಘವೇಂದ್ರಪದಪಂಕಜರೇಣುಭಾಜಾ  
 ಸ್ವಾಮೀತಿ ನಾಮಭಜತಾಶತಶೋವರೇಣ |  
 ಶ್ರೀರಾಘವೇಂದ್ರಕರುಣಾಲವಲೇಶತೋಽದ್ಯ  
 ಸಂಪ್ರಾರ್ಥಿತಂ ಖಲು ಗುರೋರಿಹ ಹಸ್ತದಾನಮ್ ||20||

ಸ್ವಾಮಿನಾ ರಾಘವೇಂದ್ರಾಖ್ಯ ಗುರೋಚ್ಛಾತ್ರೇಣ ಸಾದರಮ್ |  
 ಕರಾವಲಂಬನಸ್ತೋತ್ರಂ ಕೃತಂ ಸದ್ಗುರುತುಷ್ಟಿದಮ್ ||

॥ಇತಿ ಶ್ರೀಗುರುಜಗನ್ನಾಥದಾಸಾರ್ಯವಿರಚಿತ ಶ್ರೀರಾಘವೇಂದ್ರಕವಲಂಬನಸ್ತೋತ್ರಂ ಸಂಪೂರ್ಣಮ್ ॥

॥ಶ್ರೀಕೃಷ್ಣಾರ್ಪಣಮಸ್ತು॥

ಶ್ರೀರಾಘವೇಂದ್ರ ಆಪಾದಿಮೌಲಿಪರ್ಯಂತ-

ವರ್ಣನಸ್ತೋತ್ರಮ್

ತನ್ನಮಾಮಿ ಮುನಿವೃಂದವಂದಿತಂ  
ಮಂದಹಾಸಮುಖಿಸುಂದರದ್ಯುತಿಮ್ |  
ಕುಂದ ಕೋಕನದಕಾಂತಿಬಂಧುರಂ  
ವಂದಿತಾಮರಸುಭೂಜಸನ್ನಿಭಮ್ ||1||  
ಕಂಜಲೋಚನಸುಫಾಲನಾಸಿಕಂ  
ಮಂಜುಲೋಕ್ತಿ ಜನರಂಜಕಂ ಸದಾ |  
ಸೂರ್ಯಪುಂಜಸಮಕಾಂತಿಸಂಯುತಂ  
ಕಂಬುತುಲ್ಯಶುಭಕಂಠರಂಜಿತಮ್ ||2||  
ವಾರಿಜಾಕ್ಷಮಣಿಹಾರಕಂಧರಂ  
ಚಾರುದಿವ್ಯತುಲಸೀವಿಭೂಷಿತಮ್ |  
ಸಾರಫುಲ್ಲಸುಮನೋಭಿಶೋಭಿತಂ  
ಸೀರಜಾಧವಸುಪಾದಮಾನಸಮ್ ||3||  
ಪೀನಗೌರಪರಿವೃತ್ತಕಂಧರಂ  
ದಾನಶೋಭಿತಕರಂ ಸುವರ್ಚಸಮ್ |  
ಶ್ರೀನಿವಾಸಕೃತವಾಸಮಾನಸಂ  
ಜ್ಞಾನಮೂರ್ತಿಮನಿಶಂ ಭಜಾಮ್ಯಹಮ್ ||4||  
ಬಿಂಬಮೂರ್ತಿಪದಚಿಂತನೋದ್ಯತಂ  
ಶಂಬರಾರಿಸುರವೃಂದಸೇವಿತಮ್ |  
ನಾರಸಿಂಹಪದಪದ್ಮಸೇವಿನಂ  
ರಾಮಗಾಮಿನಮುಪಾಶ್ರಯೇ ಗುರುಮ್ ||5||  
ಸುಂದರೋದರವಿಲಾಸಿರೇಖಿಕಂ  
ಸಿಂಧುರಾಜಪರಿವರ್ತನಾಭಿಕಮ್ |



ಬೃಂದವಾಲುಕನಿತಂಬಶೋಭಿತಂ  
ತುಂದಿದೇಶಕಟಿಭಾಗರಂಜಿತಮ್ ||6||

ಮೂಲರಾಮಶುಭವಿಗ್ರಹಾರ್ಚಕಂ  
ಮಾನವಾಲಿ ಸುಖಿದಾಯಕಂ ಸದಾ |  
ಸಾನುರಾಗಮತಿದಾನದೀಕ್ಷಿತಂ  
ದಾನಸಂಜ್ಞಿತ ಸುರದ್ರುಮಂ ಭಜೇ ||7||

ಊರುಯುಗ್ಮವಿನಿವರ್ತಿರಂಭಕಂ  
ಶುದ್ಧಜಾನುಲಲಿತಂ ಸುಜಂಘಿನಮ್ |  
ಕಂಬುಕಂದಸುಸಮಾನಗುಲ್ಫಕಂ  
ಅಂಬುಜೋಪಮಸುಪಾದಯುಗ್ಮಕಮ್ ||8||

ಶಾರದೇಂದುಸುಕಲಾನಖಿತ್ವಿಷಂ  
ಚಾರುಸಂಚರಣವಶ್ಯಸಜ್ಜನಮ್ |  
ಧೀರರಾಜ ಗುರುರಾಜಪುಂಗವಂ  
ಸಂಶ್ರಯೇ ಮಮ ಹಿ ಜೀವಿತೇಶ್ವರಮ್ ||9||

ಸ್ವಾಮಿ ರಾಜಮವಮಾಂ ಗುರೂತ್ತಮ  
ಪ್ರೇಮಪೂರ್ವಕದೃಶಾ ವಿಲೋಕಯ |  
ತ್ವಾಂ ಭಜಾಮಿ ಶರಣಂ ದಯಾನಿಧೇ  
ನೌಮಿ ತೇ ಪದಸರೋಜಮಾತ್ರಕಮ್ ||10||

ಪಾಹಿ ಪಾಹಿ ತವ ಪಾದಸೇವಿನಂ  
ದೇಹಿ ಮೇ ಪರಮಮಿಷ್ಟಮಂಜಸಾ |  
ಮಾನಸಂ ಮಮ ನಿವಿಶ್ಯ ಸದ್ಗುರೋ  
ದರ್ಶಯಸ್ವ ತವ ರೂಪಮಕ್ಷಯಮ್ ||11||

ಸ್ವಾಮಿನಾ ರಾಘವೇಂದ್ರಾಖ್ಯ ಗುರುಪಾದಾಬ್ಜಸೇವಿನಾ |  
ಆಪಾದಮೌಲಿಪರ್ಯಂತಸ್ತೋತ್ರಂ ವಿರಚಿತಂ ಮಯಾ ||

||ಇತಿ ಶ್ರೀಗುರು ಜಗನ್ನಾಥದಾಸಾರ್ಯವಿರಚಿತಂ

ಶ್ರೀರಾಘವೇಂದ್ರ ಆಪಾದಮೌಲಿಪರ್ಯಂತವರ್ಣನಸ್ತೋತ್ರಮ್ ||

||ಶ್ರೀಮಧ್ವೇಶಾರ್ಪಣಮಸ್ತು||

## ಶ್ರೀರಾಘವೇಂದ್ರಾಷ್ಟಕಮ್

ಪಾಹಿ ಗುರುವರ ಪಾಹಿ ಯತಿವರ ಪಾಹಿ ಪಾಪವಿನಾಶನ |

ಪಾಹಿ ಕೌತಳಕ್ಷೇತ್ರನಿಜಕೃತಮಂದಿರ ಪ್ರಿಯ ಸುವ್ರತ ||

ಇಂದುಬಿಂಬನಿಭಾಸ್ಯ ಸಾರಸಲೋಚನಂ ಶುಭವಾಚಿನಂ

ಕುಂದಕುಡ್ಮಲದಂತಶೋಭಿರದಚ್ಛದಂ ಪರಿತುಷ್ಟಿದಮ್ |

ಸುಂದರೋರು ಸುಕರ್ಣ ನಾಶಿಕ ಮಂಡಿತಂ ವರಪಂಡಿತಂ

ಶ್ರೀದಮದ್ಗುರು ರಾಘವೇಂದ್ರ ಸುರೋತ್ತಮಂ ಯತಿಸತ್ತಮಮ್ ||1||

ಕರಿಕರೋಪಮಬಾಹುಭೂಷಿತಕಂಧರಂ ಗುಣಬಂಧುರಂ

ದರವರೋಪಮಕಂಠರಾಜಿತವಕ್ಷಸಂ ಕರುಣಾರಸಮ್ |

ವರತನೂದರಮಧ್ಯಸಂಸ್ಥಿತನಾಭಿಕಂ ವ್ರತಿನಾಯಕಂ

ಪತಿತಪಾವನ ರಾಘವೇಂದ್ರ ಸುರೋತ್ತಮಂ ಯತಿಸತ್ತಮಮ್ ||2||

ಪರಮಸುಂದರರೋಮರಾಜಿವಿರಾಜಿತಂ ಹ್ಯಪರಾಜಿತಂ

ವರವಳಿತ್ರಯಭಾಸಮಾನಸುಕೋಮಲಂ ಶ್ರಿತಪಾಲಕಮ್ |

ಪರಮಮಧ್ಯವಿರಾಜಿತಾಮಲದಾಮಬದ್ಧಪಟಚ್ಚರಂ

ಪತಿತಪಾವನ ರಾಘವೇಂದ್ರ ಸುರೋತ್ತಮಂ ಯತಿಸತ್ತಮಮ್ ||3||

ಸುಂದರೋರುಯುಗೇನ ನಿರ್ಜಿತರಂಭಕಂ ಶುಭಜಾನುಕಂ

ಕುಂಭಿರಾಜಕರೋಪಮೋರು ಸುಜಂಘಕಂ ಶುಭಗುಲ್ಫಕಮ್ |

ಅಂಬುಜೋಪಮಚಾರುಪಾದ ಸುಮಂಡಿತಂ ನಖರಂಜಿತಂ

ಶ್ರೀದಮದ್ಗುರು ರಾಘವೇಂದ್ರ ಸುರೋತ್ತಮಂ ಯತಿಸತ್ತಮಮ್ ||4||

ಪಾದಪೀಠಯುಗಾಂಚಿತಾಂಘ್ರಿ ಸುಕೋಮಲಂ ಕರುಣಾಲಯಂ

ಮೇದಿನೀಸುರಮಂಡಲೋಚ್ಚಯಕಾರಿಣಂ ಮಲಹಾರಿಣಮ್ |

ಮೋದಬೋಧಕರಂ ನವಾಂಬುದನೀಲದೇಹವಿರಾಜಿತಂ

ಶ್ರೀದಮದ್ಗುರು ರಾಘವೇಂದ್ರ ಸುರೋತ್ತಮಂ ಯತಿಸತ್ತಮಮ್ ||5||

ಚಾರುಚೇಲವಿರಾಜಿತಾಮಲವೇಷಕಂ ಹರಿತೋಷಕಂ

ಸಾರಗಂಧಸುನಾಮಲಾಂಛನಧಾರಿಣಂ ಭುವಿಚಾರಿಣಮ್ |

ಚಾರುದೈವತದಾಮಮೌಕ್ತಿಕಹಾರಿಣಂ ಗುಣಶಾಲಿನಂ

ಧೀರ ಮದ್ಗುರು ರಾಘವೇಂದ್ರ ಸುರೋತ್ತಮಂ ಯತಿಸತ್ತಮಮ್ ||6||

ಲಸಿತಪುಂತ್ರಸುಶೋಭಿತಾಕ್ಷತಫಾಲಕಂ ಶುಭಲೀಲಕಂ  
 ಕುಸುಮದಾಮ ಸುಶೋಭಿತಾಮಲ ಮಸ್ತಕಂ ಶುಭದೇಹಕಮ್ |  
 ಉಷಿತನಿರ್ಜರಸಂಘಮಂಡಿತಧಾಮಕಂ ಜನವಂದಿತಂ  
 ಪತಿತಪಾವನ ರಾಘವೇಂದ್ರ ಸುರೋತ್ತಮಂ ಯತಿಸತ್ತಮಮ್ ||7||

ವಂದಿತಾಮಲ ಸಜ್ಜನಾಳಿ ಸುಕಾಮದಂ ಶ್ರಿತಮೋಕ್ಷದಂ  
 ಇಂದಿರಾಧವ ಪಾದವಾರಿಜ ಷಟ್ಪದಂ ಮಮ ಸತ್ಪದಮ್ |  
 ವಂದನೀಯ ಶುಭೋರುಸದ್ಗುಣರಾಜಿತಂ ಜಿತಮನ್ಮಥಂ  
 ತಂ ಭಜೇ ಗುರು ರಾಘವೇಂದ್ರ ಸುರೋತ್ತಮಂ ಯತಿಸತ್ತಮಮ್ ||8||

ಧೀರಸದ್ಗುರುಪಾದಪಂಕಜಸೇವಿನಾ ಶುಭಕಾಮಿನಾ |  
 ಸ್ವಾಮಿನಾ ಶ್ರುತಿಚಾರಿಣಾ ಗುರುಪಾದಪಂಕಜಸೇವಿನಾ |  
 ಸಾರಸದ್ಗುಣವರ್ಣನಾತ್ಮಕಮಷ್ಟಕಂ ಗುರುತುಷ್ಟಿದಂ  
 ಪೂರಿತಂ ಪ್ರಭು ರಾಘವೇಂದ್ರಕಟಾಕ್ಷವೈಭವಲೇಶತಃ ||9||

||ಇತಿ ಶ್ರೀಗುರುಜಗನ್ನಾಥದಾಸಾರ್ಯವಿರಚಿತಂ

ಶ್ರೀರಾಘವೇಂದ್ರಾಷ್ಟಕಂ ಸಂಪೂರ್ಣಂ ||

||ಶ್ರೀಮಧ್ವೇಶಾರ್ಪಣಮಸ್ತು ||

### ಶ್ರೀರಾಘವೇಂದ್ರರಕ್ಷಾಸ್ತೋತ್ರಮ್

ಶ್ರೀರಾಘವೇಂದ್ರನಾಷ್ಟೈವ ಸ್ವಾಂಗನ್ಯಾಸಂ ತು ಕಾರಯೇತ್ |  
 ತೇನೈವ ದಾಡ್ಯಂ ದೇಹಸ್ಯ ಭವತ್ಯೇವ ನ ಸಂಶಯಃ ||1||

ರಾಘವೇಂದ್ರೋ ಶಿರಃ ಪಾತು ಫಾಲಂ ಪಾತು ಯತೀಶ್ವರಃ |  
 ಶ್ರೋತ್ರೇ ಪಾತು ಸುರಶ್ರೇಷ್ಠೋ ಮುಖಂ ಪಾತು ಮಹಾಯಶಾಃ ||2||

ನೇತ್ರೇ ಪಾತು ಗುರುಶ್ರೇಷ್ಠೋ ಘ್ರಾಣಂ ಪಾತು ಮಹಾಮನಾಃ |  
 ಗಂಢೇ ಪಾತು ಗುಣಾಂಭೋಧಿಃ ಕಪೋಲೇ ಕಾಮಿತಪ್ರದಃ ||3||

ಊರ್ಧ್ವೋಷ್ಠಂ ವಿಬುಧಃ ಪಾತು ಹೃದ್ರೋಷ್ಠಂ ಹರಿಪ್ರಿಯಃ |  
 ದಂತಾಲಿಂ ದೇಶಿಕಃ ಪಾತು ಜಿಹ್ವಾಂ ಪಾತು ಜಗದ್ಗುರುಃ ||4||

ಚುಬುಕಂ ಚತುರಃ ಪಾತು ಕಂಠಂ ಪಾತು ಯತೀಶ್ವರಃ |  
 ಸ್ಕಂಧೇ ಪಾತು ಸುರಶ್ರೇಷ್ಠೋ ಭುಜೌ ಚ ಸುರವಂದಿತಃ ||5||

ಬಾಹೂ ಪಾತು ಮಹಾಪ್ರಾಜ್ಞೋ ಹಸ್ತೌ ಸರ್ವಜ್ಞಸತ್ತಮಃ |  
 ಹೃದಯಂ ಹರಿಭಕ್ತಸ್ತು ಕಕ್ಷೌ ಪಾತು ವಿಚಕ್ಷಣಃ ||6||

ಕುಕ್ಷಿಂ ಪಾತು ಪ್ರಹ್ಲಾದೋ ನಾಭಿಂ ಪಾತು ನರಾಂಶಕಃ |  
 ಕಟಿಂ ಸುಧೀಂದ್ರತನಯೋ ಜಘನಂ ವ್ಯಾಸಮೂರ್ತಿಮಾನ್ ||7||

ವೃಷ್ಣಂ ಕೃಷ್ಣಪ್ರಿಯಃ ಪಾತು ಗುಹ್ಯಂ ಗುರುವರಃ ಸದಾ |  
 ಮೇಡ್ರಂ ಪಾತು ಮಹಾಧೀರೋ ವೃಷಣೌ ಧೀಮತಾಂ ವರಃ ||8||

ಊರೂ ಪಾತು ಮಹೋದಾರಃ ಜಾನುನೀ ಜಯತಾಂವರಃ |  
 ಜಂಘೇ ಜಿತೇಂದ್ರಿಯಃ ಪಾತು ಗುಲ್ಫೌ ಕಾರುಣ್ಯಸಾಗರಃ ||9||

ಪಾದೌ ಪಾಪಹರಃ ಪಾತು ಅಂಗುಲೀ ಪಾತು ಭೂತಿದಃ |  
 ಸರ್ವಾಂಗಂ ಸಾರ್ವಭೌಮಸ್ತು ಪಾಯೋನ್ಮಾಂ ಪಾಪಿನಂ ಸದಾ ||10||

ಏವಮೇತದ್ಗುರೋರ್ನಾಮ್ನಾ ಸರ್ವಾಂಗಂ ರಕ್ಷಯೇತ್ ಸುಧೀಃ |  
 ತಸ್ಯ ರೋಗಾ ವಿನಶ್ಯಂತಿ ಸಂಚಿತಾ ಅಪಿ ನಿತ್ಯಶಃ ||11||

ಆಗಾಮಿನೋ ರೋಗಸಂಘಾಃ ನೈವಾನ್ಯಯಾಂತಿ ಕದಾಚನ |  
 ನಶ್ಯೇಯುಃ ಸರ್ವಪಾಪಾನಿ ಸರ್ವೇಷ್ಣಾನಿ ಭವಂತಿ ಚ ||12||

ಇತಿ ಶ್ರೀರಾಘವೇಂದ್ರಾರ್ಯ ಪದಪಂಕಜಸೇವಿನಾ |  
 ಸ್ವಾಮಿನಾ ರಚಿತಾ ರಕ್ಷಾಸ್ತೋತ್ರಂ ಸರ್ವಾರ್ಥಸಿದ್ಧಿದಮ್ ||13||

||ಇತಿ ಶ್ರೀಗುರು ಜಗನ್ನಾಥದಾಸಾರ್ಯವಿರಚಿತ  
 ಶ್ರೀರಾಘವೇಂದ್ರರಕ್ಷಾಸ್ತೋತ್ರಂ ಸಂಪೂರ್ಣಮ್ ||  
 ||ಶ್ರೀಮಧ್ವೇಶಾರ್ಪಣಮಸ್ತು||

ಶ್ರೀರಾಘವೇಂದ್ರ ಅಷ್ಟಾಕ್ಷರಸ್ತೋತ್ರಮ್

ಗುರುರಾಜಾಷ್ಟಾಕ್ಷರಂ ಸ್ಯಾತ್ ಮಹಾಪಾತಕನಾಶನಂ |  
 ಏಕೈಕಮಕ್ಷರಂ ಚಾತ್ರ ಸರ್ವಕಾಮ್ಯಾರ್ಥಸಿದ್ಧಿದಮ್ ||1||  
 ರಕಾರೋಚ್ಚಾರಮಾತ್ರೇಣ ರೋಗಹಾನಿರ್ನ ಸಂಶಯಃ |  
 ಘಕಾರೇಣ ಬಲಃ ಪುಷ್ಟಿಃ ಆಯುಃ ತೇಜಶ್ಚ ವರ್ಧತೇ ||2||  
 ವಕಾರೇಣಾತ್ರ ಲಭತೇ ವಾಂಛಿತಾರ್ಥಾನ್ ಸಂಶಯಃ |  
 ದ್ರಕಾರೇಣಾಘರಾಶಿಸ್ತು ದ್ರಾವ್ಯತೇ ದ್ರುತಮೇವ ಹಿ ||3||  
 ಯಕಾರೇಣ ಯಮಾದ್ಭ್ಯಾಧೋ ವಾಯುತೇ ನಾತ್ರ ಸಂಶಯಃ |  
 ನಕಾರೇಣ ನರೇಂದ್ರಾಣಾಂ ಪದಮಾಪ್ನೋತಿ ಮಾನವಃ ||4||  
 ಮಕಾರೇಣೈವ ಮಾಹೇಂದ್ರಮೈಶ್ವರ್ಯಂ ಯಾತಿ ಮಾನವಃ |  
 ಗುರೋರ್ನಾಮ್ನಶ್ಚ ಮಾಹಾತ್ಮ್ಯಂ ಅಪೂರ್ವಂ ಪರಮಾದ್ಭುತಮ್ ||5||  
 ತನ್ನಾಮಸ್ಮರಣಾದೇವ ಸರ್ವಾಭೀಷ್ಟಂ ಪ್ರಸಿದ್ಧ್ಯತಿ |  
 ತಸ್ಮನ್ನಿತ್ಯಂ ಪಠೇದ್ಭಕ್ತ್ಯಾ ಗುರುಪಾದರತಃ ಸದಾ ||6||  
 'ಶ್ರೀರಾಘವೇಂದ್ರಾಯ ನಮಃ' ಇತ್ಯಷ್ಟಾಕ್ಷರಮಂತ್ರತಃ |  
 ಸರ್ವಾನ್ ಕಾಮಾನವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ ||7||  
 ಅಷ್ಟೋತ್ತರಶತಾವೃತ್ತಿಂ ಸ್ತೋತ್ರಸ್ಯಾಸ್ಯ ಕರೋತಿ ಯಃ |  
 ತಸ್ಯ ಸರ್ವಾರ್ಥಸಿದ್ಧಿಃ ಸ್ಯಾತ್ ಗುರುರಾಜಪ್ರಸಾದತಃ ||8||  
 ಏತದಷ್ಟಾಕ್ಷರಸ್ಯಾತ್ರ ಮಾಹಾತ್ಮ್ಯಂ ವೇತ್ತಿ ಕಃ ಪುಮಾನ್ |  
 ಪಠನಾದೇವ ಸರ್ವಾರ್ಥಸಿದ್ಧಿರ್ಭವತಿ ನಾನ್ಯಥಾ ||9||  
 ಸ್ವಾಮಿನಾ ರಾಘವೇಂದ್ರಾಖ್ಯ ಗುರುಪಾದಾಬ್ಜಸೇವಿನಾ |  
 ಕೃತಮಷ್ಟಾಕ್ಷರಸ್ತೋತ್ರಂ ಗುರುಪ್ರೀತಿಕರಂ ಶುಭಮ್ ||10||

|| ಇತಿ ಶ್ರೀಗುರುಜಗನ್ನಾಥದಾಸಾರ್ಯವಿರಚಿತ

ಶ್ರೀರಾಘವೇಂದ್ರಾಷ್ಟಾಕ್ಷರಸ್ತೋತ್ರಂ ಸಂಪೂರ್ಣಮ್ ||

**ಸರ್ವಸಮರ್ಪಣ ಸ್ತೋತ್ರಮ್**

ರಾಘವೇಂದ್ರ! ದಯಾಸಾಂದ್ರ! ಸಂಯಮೀಂದ್ರ! ಸತಾಂಪ್ರಿಯ!  
 ವಿಜ್ಞಾನಭಕ್ತಿವೈರಾಗ್ಯಭಾವ್ಯವೈಭವದಾಯಕ ||1||

ಅಜ್ಞಾನಾಲಸ್ಯ ನಿದ್ರಾರ್ಥಿದಾರಿದ್ರ್ಯಮಯನಾಶಕ |

ದುಃಖೋದ್ರೇಕಂ ಸುವಿದ್ರಾವ್ಯ ಸುಖೋದ್ರೇಕಂ ಕುರು ಪ್ರಭೋ ||2||

ಭವಾಗ್ನಿಮಗ್ನಂ ಭವತಾಪತಪ್ತಂ

ಭವೈಕಸುಪ್ತಂ ಭವಭಾವದ್ರುಪ್ತಮ್ |

ಭವಾಂಧನೇತ್ರಂ ಭವಭೀತಗಾತ್ರಂ

ಭವತ್ಸು ಮಿತ್ರಂ ಖಿಲು ತತ್ರ ಚಿತ್ರಮ್ ||3||

ಪ್ರಪಾಹಿ ಬಾಲಂ ರತಿಜಾಲಶೀಲಂ

ವಿಶಾಲಲೀಲಂ ವನಿತಾಸು ಲೋಲಮ್ |

ಅಕಾಮ್ಯಕಾಮಂ ವಿನಯಾದಪೇತಂ

ಸುತೇಷು ಲೋಲಂ ಸುಖಸಾರಭೀಮಮ್ ||4||

ತ್ವನ್ನಾಮಗೀತಂ ವದನೇ ಮದೀಯೇ

ತ್ವತ್ಸೌಮ್ಯರೂಪಂ ಹೃದಯೇ ಮಮಾಸ್ತು |

ತ್ವತ್ಪಾದಪದ್ಮೋದಕಮಸ್ತು ಶೀರ್ಷೇ

ತ್ವದರ್ಪಿತಾನ್ಯಂ ಜಠರೇ ಭವೇನ್ಮೇ |

ತ್ವದ್ಭಕ್ತಸಂಗಃ ಪ್ರಭವೇನ್ಮಮೈವ

ತ್ವತ್ಸನ್ನಿಧಿಸ್ಯಾನ್ಮಮ ಸಾರ್ವಭೌಮ ||5||

ತ್ವತ್ಕೈತ್ರಗೌ ಮೇ ಚರಣೌ ಭವೇತಾಂ

ಕರೌ ಭವೇತಾಂ ಭವ ಪೂಜಕೌ ಮೇ |

ತ್ವನ್ನೂರ್ತಿ ದೃಷ್ಟೌ ನಯನೇ ಭವೇತಾಂ

ಶಿರೋ ಭವೇನ್ಮೇ ನಮನೇ ಚ ದೇವ ||6||

ಕರ್ಣೌ ಭವೇತಾಂ ತವ ಸತ್ಕಥೋದಯೇ

ಜಿಹ್ವಾ ಭವೇನ್ಮೇ ಗುಣಗಾನಕರ್ಮಣಿ |

ಕ್ರಿಯಾ ಭವೇನ್ಮೇ ತವಪಾದಸೇವನೇ

ಬುದ್ಧಿಭವೇನ್ಮೇ ತವ ಭಕ್ತಿಭಾವನೇ ||7||

ಮನೋ ಭವೇನ್ಮೇ ತವ ಪಾದಪಂಕಜೇ

ಚಿತ್ತಂ ಸ್ಥಿರಂ ಸ್ಯಾತ್ತ್ವಯಿ ಸಂತತಂ ಮಮ |

ಸರ್ವಾಣಿ ಮೇ ಖಾನಿ ಭವತ್ಪರಾಣಿ ಭೋಃ

ಸದೈವ ತೇ ಸ್ಯಾನ್ಮಯಿ ಸತ್ಕೃಪಾ ಗುರೋ ||8||

ಯದ್ಯತ್ಕೃತಂ ಕರ್ಮ ಮಯಾ ನಿರಂತರಂ  
 ತದೇವ ತೇ ಪ್ರೀತಿಕರಂ ಭವೇದ್ಗುರೋ |  
 ಪ್ರಸೀದ ಮೇ ತ್ವಂ ಕರುಣಾರ್ಣವಪ್ರಭೋ !  
 ತದ್ಗೇಹಿ ಮೇ ತ್ವತ್ಪದಯುಗ್ಮಪಂಕಜಮ್ ||9||

ಇತಿ ಶ್ರೀರಾಘವೇಂದ್ರಾಯಪದಪಂಕಜಸೇವಿನಾ |  
 ರಚಿತಂ ಸ್ವಾಮಿನಾಮ್ನಾದ್ಯ ಸರ್ವಕರ್ಮಸಮರ್ಪಣಮ್ ||10||

||ಇತಿ ಶ್ರೀಗುರುಜಗನ್ನಾಥದಾಸಾರ್ಯವಿರಚಿತ  
 ಸರ್ವಕರ್ಮಸಮರ್ಪಣಸ್ತೋತ್ರಂ ಸಂಪೂರ್ಣಮ್ ||  
 || ಶ್ರೀಮಧ್ವೇಶಾರ್ಪಣಮಸ್ತು ||